

پریس ریلیز

امریکی سفیر برنیکٹ کی تقریر میں 1992 کے وطن واپسی معاہدہ کا ذکر روہنگیاء کے مظلوم مسلمانوں کے لئے محض ایک دھوکہ اور روہنگیاء بحران پر مسلمانوں کے جذبات سے فائدہ اٹھانے کی ایک کوشش ہے

28 اکتوبر 2017 کو بنگلادیش میں امریکی سفیر برنیکٹ نے دارالحکومت میں منعقدہ ایک تقریب میں کہا کہ روہنگیاء بحران کا صحیح حل 1992 میں بنگلادیش اور میانمار کے مابین طے پانے والے معاہدے میں موجود ہے اگر اس میں موجودہ تبدیل شدہ صورتحال کے مطابق چند مزید نکات شامل کر دیے جائیں۔ برنیکٹ نے بنگلادیشی میڈیا کو یہ بھی بتایا کہ امریکی وزیر خارجہ ریکس ٹلرسن نے میانمار کی فوج کے سربراہ سے روہنگیاء کے مسلمانوں کو بنگلادیش اور میانمار کے 1992 کے مشترکہ اور متفقہ بیان کے مطابق واپسی کی اجازت دینے پر بات چیت کی ہے اور یہ بات ثابت کرتی ہے کہ امریکہ روہنگیاء بحران کے حل میں سنجیدہ ہے۔ امریکہ کی ہاں میں ہاں ملاتے ہوئے بنگلادیش کے سیکریٹری خارجہ محمد شاہد الحق نے ایک خبر رساں ایجنسی کو یہ بھی بتایا کہ 1992 کا یہ معاہدہ ہی وطن واپسی کی ساری بات چیت کی اصل بنیاد ہے، حالانکہ کچھ دن پہلے ہی اس نے اس تجویز کو غیر حقیقی قرار دیا تھا۔ برنیکٹ کا بیان اور ٹلرسن کی میانمار کی فوج کے سربراہ سے بات چیت بالکل اسی کھوکھلی اور غیر حقیقی تجویز کی طرح ہیں جو میانمار کی حکومت کی طرف سے بنگلادیشی وزیر خارجہ کو اس کے میانمار کے دورے کے دوران دی گئی تھی۔ 1992 کا یہ معاہدہ واضح طور پر یہ بیان کرتا ہے کہ روہنگیاء کے صرف انہیں لوگوں کو واپس آنے کی اجازت دی جائے گی جن کے پاس روہنگیاء حکومت کی طرف سے جاری کردہ میانمار کی شہریت کے شناختی کارڈ، قومی رجسٹریشن کارڈ یا دوسری متعلقہ دستاویزات ہوں گی۔ شعور رکھنے والا کوئی بھی شخص یہ اندازہ کر سکتا ہے کہ روہنگیاء کے مسلمان ان احکامات اور مطالبات کی پابندی نہیں کر سکتے کیونکہ روہنگیاء کے تقریباً آدھے دیہاتوں کو جان بوجھ کر مکمل طور پر راکھ کا ڈھیر بنا دیا گیا ہے اور یہ سلسلہ اب بھی جاری ہے۔ لہذا امریکی سفیر برنیکٹ کی تقریر میں 1992 کے وطن واپسی معاہدہ کا ذکر روہنگیاء کے مظلوم مسلمانوں کے لئے محض ایک دھوکہ اور روہنگیاء بحران پر مسلمانوں کے جذبات سے فائدہ اٹھانے کی ایک کوشش ہے۔ لیکن برنیکٹ کو یہ جان لینا چاہئے کہ مسلم اُمت امریکہ اور اُس کے اتحادیوں کے عراق، افغانستان اور شام میں مظالم کو نہیں بھولی ہے۔ لہذا روہنگیاء کے بحران کو حل کرنے کے لئے امریکی مدد کی خواہش مسلمانوں کے خون سے غداری کے مترادف ہے۔

ہمیں یہ دیکھ کر شدید دکھ ہوتا ہے کہ صلیبی امریکہ اور دوسری مغربی اقوام ہم مسلمانوں کو، جو آج تخلص اسلامی قیادت سے محروم ہیں، بے شرمی سے امن اور تحفظ پر لیکچر دیتے ہیں جبکہ انہی ظالموں کے قابل نفرت استعماری مفادات کی وجہ سے ہی مسلمان اور دوسری اقوام شدید مصائب کا شکار اور انتہائی غیر محفوظ ہیں اور اپنے کمزور اور مغرب نواز حکمرانوں کے سبب مغرب کی دکھاوے پر مبنی اور کھوکھلی تقاریر کو برداشت کرنے پر مجبور ہیں۔ برنیکٹ مغرور امریکہ کی نمائندے کے طور پر اس بات کا احساس کرنے کے قابل نہیں ہے کہ اُس کا ملک اخلاقی طور پر کسی ایسے مقام پر نہیں ہے کہ وہ ہمیں انسانی مسائل اور ان کے حل پر لیکچر دے جبکہ امریکہ نے خود ایک حکومتی حکم کے تحت مسلم مہاجرین پر دروازے بند کرنے کا فیصلہ کر لیا ہے۔

امریکہ، چین، بھارت یا بین الاقوامی برادری روہنگیاء کے مسلمانوں کو ان کے گھر، مال اور تحفظ واپس لوٹانے کے لیے کبھی آگے نہیں آئیں گے کیونکہ ان سب کے علاقائی، جغرافیائی اور سیاسی مفادات میانمار سے وابستہ ہیں۔ ان کے نزدیک آنگ سان سوچی اور میانمار کا فوجی طبقہ روہنگیاء کے مسلمانوں کے مفادات اور شیخ حسینہ کی حمایت کرنے کی نسبت کہیں زیادہ اہمیت کی حامل ہیں۔ مزید برآں اگر 1992 کے معاہدے میں موجودہ تبدیل شدہ صورتحال کے مطابق کچھ تبدیلیاں کر بھی دی جائیں تو بھی ہم کسی ایسے منصوبے کی اجازت نہیں دے سکتے جس کے ذریعے ہمارے مظلوم بھائیوں اور بہنوں کو میانمار کی قاتل حکومت کے حوالے کر دیا جائے جو راکھ خان ریاست کی مسلم آبادی کو جڑ سے ختم کرنے پر بضد ہے۔ جب تک اراکان کا علاقہ آزاد نہیں ہوتا تب تک روہنگیاء کے مسلمانوں کی جان و مال اور عزت محفوظ نہیں ہو سکتی۔ صرف ریاست خلافت ہی اراکان کو آزاد کروائے گی۔ اس زمین کو روہنگیاء کے مسلمانوں کے لیے محفوظ بنائے گی۔ انہیں ان کے گھروں میں بسائے گی اور ان کی جان و مال اور عزت کی حفاظت کو یقینی بنائے گی۔ رسول اللہ ﷺ نے فرمایا

"إِنَّمَا الْإِمَامُ جُنَّةٌ يُقَاتِلُ مِنْ وَرَائِهِ وَيَتَّقِي بِهِ"

بے شک امام (خليفة) ڈھال ہے اس کے پیچھے رہ کر ہی لڑا جاتا ہے اور اُس کے ذریعے ہی تحفظ حاصل کیا جاتا ہے۔ (صحیح مسلم)

ولایہ بنگلادیش میں حزب التحریر کا میڈیا آفس